

మండలాన్ని తయారుచేసే సహాయోగం ఇవ్వాలి. ఎవరికైనా ఏదైనా పని ఉన్నట్లయితే కూడా ముందు కూర్చోకూడదు. ముందు అలజడి ఉండకూడదు. ఆ 3 గంటలు బట్టి అనుకోండి. అప్పుడు చాలా బాగా ఉపన్యాసం చెప్పారు అని అనరు, చాలా బాగా అనుభవం అయ్యింది అని అంటారు. ఉపన్యాసంతో పాటు అనుభూతి కూడా అవ్వాలి కదా! ఏ బ్రాహ్మణాత్మ వచ్చినా సరే వారు మేము భట్టికి వచ్చాము అని అనుకున్నట్లయితే శక్తిశాలి వాయుమండలం తయారవుతుంది. కాన్ఫరెన్స్ చూడడానికి రావటం కాదు, సహాయోగి అవ్వటానికి రావాలి. ఈ రకంగా వాయుమండలాన్ని ఎంత శక్తిశాలిగా తయారుచేయాలంటే ఎంత అలజడిలో ఉన్న ఆత్మ వచ్చినా కానీ కొంచెం సమయం అయినా శాంతి మరియు శక్తిని అనుభూతి చెంది వెళ్ళాలి. సాంస్కృతిక కార్యక్రమాల సమయంలో నవ్వుకోవచ్చు అనందంగా ఉండవచ్చు కానీ కాన్ఫరెన్స్ సమయంలో శక్తిశాలి వాతావరణం ఉండాలి. అప్పుడు వచ్చిన ఇతరులు కూడా అలా మాట్లాడతారు. ఎలాంటి వాయుమండలం ఉంటుందో మాట్లాడడానికి వచ్చిన ఇతరులు కూడా ఆ వాయుమండలంలోకే వస్తారు. కనుక కొంచెం సమయంలో ఎక్కువ ఖజానా ఇచ్చే కార్యక్రమాన్ని తయారుచేయండి. క్లుప్తంగా ఉండాలి మరియు మధురంగా ఉండాలి. బ్రాహ్మణులైన మీరు నెమ్మదిగా మాట్లాడితే ఇతరులు కూడా నెమ్మదిగా మాట్లాడుతారు. మంచిది. ఇప్పుడు ఏమి చేస్తారు? స్వయాన్ని విశేష సక్లతంగా ప్రత్యక్షం చేసుకుంటారు కదా! కనుక ఈ గోల్డెన్ జూబ్లీ యొక్క సంవత్సరాన్ని విశేషంగా స్వయాన్ని సంపన్నంగా మరియు సంపూర్ణంగా తయారుచేసుకునే సంవత్సరంగా జరుపుకోండి. అలజడిలోకి రాకండి, అలజడిలోకి తీసుకురాకండి. అలజడి చేయడానికి అయితే ప్రకృతి ఉంది. ప్రకృతి కూడా తన పని తాను చేస్తుంది. మీ పని మీరు చేయండి.

సదా పవిత్ర సక్లతంగా అయ్యి విశ్వాన్ని సుఖశాంతిమయంగా చేసేవారికి, మాస్టర్ పారసనాథులై బంగారు ప్రపంచాన్ని తయారు చేసేవారికి, అందరినీ బంగారంగా చేసేవారికి, సదా అనుభవాల సాగరపు అడుగున అనుభవాలనే రత్నాలను స్వయంలో జమ చేసుకునేవారికి, సెర్చ్ లైట్ అయ్యి అజ్ఞానపు పరదా తొలగించేవారికి, బాబాని ప్రత్యక్షం చేసే విశేష సక్లతాలకు బాప్ దాదా యొక్క ప్రీయస్మృతులు మరియు నమస్తే.

బ్రాహ్మణ జీవితం - సదా బేహార్ సంఠాపాల జీవితం13-1-86

సదా అదృష్టవంతంగా, పవిత్రంగా, సంతోషంగా ఉండే పిల్లలతో బాప్ దాదా మాట్లాడుతున్నారు:-

ఈరోజు బాప్ దాదా తన యొక్క పవిత్రమైన మరియు సంతోష హాంసల యొక్క సభ చూస్తున్నారు. అందరు పవిత్రంగా మరియు వెనువెంట సంతోషంగా కూడా ఉంటున్నారా? పవిత్రతకి ప్రత్యక్ష గుర్తు - సదా సంతోషం ప్రత్యక్ష రూపంలో కనిపిస్తుంది. ఒకవేళ సంతోషం లేదంటే తప్పకుండా ఏదోక అపవిత్రత అంటే సంకల్పం లేదా కర్మ యదార్థంగా లేదు కనుకనే సంతోషం లేదు. కేవలం పంచవికారాలనే అపవిత్రత అనరు. కానీ సంపూర్ణాత్మలకు దేవాత్మగా అయ్యేవారికి అయదార్థ, వ్యర్థ, సాధారణ సంకల్పం, మాట లేదా కర్మని కూడా సంపూర్ణ పవిత్రత

అనరు. సంపూర్ణ స్థితికి సమీపంగా చేరుకుంటున్నారు. అందువలన వర్తమాన సమయం అనుసరించి వ్యర్థం మరియు సాధారణ కర్మ ఉండకూడదు. ఈ విషయంలో కూడా పరిశీలన మరియు పరివర్తన ఉండాలి. ఎంత సమర్థత మరియు శ్రేష్ట సంకల్పం, మాట మరియు కర్మ ఉంటుందో అంత సదా సంతోషం యొక్క మెరుపు, అదృష్టం యొక్క నష్టా అనుభవం అవుతుంది మరియు అనుభవం చేయిస్తారు. బాప్ దాదా పిల్లలందరిలో ఈ రెండు విషయాలు పరిశీలన చేస్తున్నారు - ఎంతవరకు పవిత్రతను ధారణ చేసారు? ఇప్పటికీ కూడా వ్యర్థం మరియు సాధారణత ఎంతవరకు ఉంది? మరియు ఆత్మిక సంతోషం, అవినాశి సంతోషం, ఆంతరంగిక సంతోషం ఎంతవరకు ఉంటుంది? బ్రాహ్మణ పిల్లలందరి బ్రాహ్మణ జీవితం యొక్క లక్ష్యం - సదా సంతోషంగా ఉండటం. సంతోషకర జీవితాన్ని గడపడానికి బ్రాహ్మణులుగా అయ్యారు. పురుషార్థం యొక్క శ్రమ చేయడానికి, ఏదో ఒక అలజడిలో అలజడి అవ్వడానికి బ్రాహ్మణులుగా కాలేదు.

ఆత్మిక ఆంతరంగిక సంతోషం లేదా అతీంద్రియ సుఖం కల్పమంతటిలో ఏదైతే లభించదో అది పొందడానికి బ్రాహ్మణులుగా అయ్యారు. కానీ పరిశీలించుకోండి - సంతోషం ఏ సాధనం ఆధారంగా అయినా, హద్దు యొక్క ప్రాప్తి ఆధారంగా అయినా లేదా అల్పకాలిక సఫలత ఆధారంగా గాని, నమ్మకం లేదా గౌరవం ఆధారంగా, మనస్సు యొక్క హద్దు కోరికల ఆధారంగా అనగా వ్యక్తి, స్థానం, వైభవాలు లేదా మనస్సు యొక్క ఇష్టాల ఆధారంగా సంతోషం ఉండటంలేదు కదా. ఈ ఆధారాల వలన సంతోషం లభించడం - ఇది వాస్తవిక సంతోషం కాదు. అవినాశి సంతోషం కాదు. ఆధారం చలిస్తే సంతోషం కూడా చలిస్తుంది. ఇలాంటి సంతోషాలు పొందడానికి బ్రాహ్మణులుగా కాలేదు. అల్పకాలిక ప్రాప్తుల ద్వారా సంతోషం, ఇదయితే ప్రపంచం వారికి కూడా ఉంది. వారి స్లోగెస్ కూడా ఇదే - తినండి! త్రాగండి! ఆనందంగా ఉండండి! కానీ ఆ అల్పకాలిక ఆధారం సమాప్తి అయిపోతే సంతోషం కూడా సమాప్తం అయిపోతుంది. అదేవిధంగా బ్రాహ్మణ జీవితంలో కూడా ఈ విషయాల ఆధారంగా సంతోషం ఉంటే ఇక తేడా ఏముంది? సంతోష సాగరుని పిల్లలయ్యారు కనుక ప్రతి సంకల్పంలో ప్రతి సెకను సంతోషం యొక్క అలలలో తేలియాడుతూ ఉండేవారు. సదా సంతోష భండారా. వీరినే సంతోష మరియు పవిత్రహంస అంటారు. బాప్ దాదా చూస్తున్నారు - హద్దు యొక్క ఆధారం లేకుండా సదా ఆంతరంగికంగా సంతోషంలో ఉండాలని లక్ష్యం, కానీ ఆ లక్ష్యానికి బదులు హద్దులోని ప్రాప్తులనే చిన్నచిన్న సందులలో చిక్కుకుపోతున్న కారణంగా కొంతమంది పిల్లలు లక్ష్యం అంటే గమ్యం నుండి దూరం అయిపోతున్నారు. రాజమార్గం (హైవే) వదిలి సందులలో ఇరుక్కుంటున్నారు. తమ లక్ష్యాన్ని మరియు సంతోషాన్ని వదిలి హద్దులోని ప్రాప్తుల వెనుక తగుల్కొంటున్నారు. ఈరోజు పేరు వచ్చింది లేదా పని పూర్తి అయ్యింది, కోరిక తీరింది కనుక సంతోషంగా ఉంటారు. మనస్సుకి ఇష్టమైనది లేదా చేసిన సంకల్పం ద్వారా ప్రాప్తి వస్తే చాలా సంతోషంగా ఉంటారు. కొద్దిగా అయినా లోటు వస్తే లక్ష్యం అక్కడే ఉండిపోతుంది. హద్దుయే లక్ష్యం అయిపోతుంది. బేహద్ అవినాశి సంతోషం నుండి తొలగిపోతున్నారు. కనుక బాప్ దాదా పిల్లలని అడుగుతున్నారు - బ్రాహ్మణులుగా ఇందుకోసమే అయ్యారా? ఈ ఆత్మిక జీవితాన్ని అందుకే సొంతం చేసుకున్నారా? ఇలా అయితే సాధారణ జీవితం, దీనిని శ్రేష్టజీవితం అనరు. ఏ కర్మ అయినా చేయండి. ఎంత పెద్ద సేవ యొక్క పని అయినా కానీ ఏ సేవ అయితే ఆంతరంగిక సంతోషం, ఆత్మిక మజా,

బేహద్ ప్రాప్తి నుండి కిందకి తీసుకు వచ్చేస్తుందో అంటే హద్దులోకి తీసుకు వచ్చేస్తుందో ఈరోజు
 ఆనందం, రేపు అయోమయం. ఈరోజు సంతోషం, రేపు వ్యర్థ అలజడిలో పడేస్తుందో, సంతోషం
 నుండి వంచితం చేస్తుందో అలాంటి సేవని వదిలేయండి కానీ సంతోషాన్ని వదలకండి. సత్యమైన
 సేవ సదా బేహద్ స్థితి యొక్క బేహద్ సంతోషాన్ని అనుభవం చేయిస్తుంది. ఒకవేళ ఇలాంటి
 అనుభూతి లేదంటే అది కల్తీ సేవ. సత్యమైన సేవ కాదు. సదా ఈ లక్ష్యం పెట్టుకోండి, సేవ
 ద్వారా స్వ ఉన్నతి, సర్వప్రాప్తి, సంతృప్తత మరియు మహానత యొక్క అనుభూతి అయ్యిందా?
 ఎక్కడ సంతృప్తత యొక్క మహానత ఉంటుందో అక్కడ అవినాశి ప్రాప్తి యొక్క అనుభూతి
 ఉంటుంది. సేవ అంటే పూలతోటని పచ్చదనంగా చేయడం. సేవ అంటే పూలతోటని అనుభవం
 చేసుకోవటం కానీ ముళ్ళ అడవిలో చిక్కుకోవడం కాదు. అలజడి, అప్రాప్తి మనస్సు యొక్క
 అయోమయం మరియు అప్పుడప్పుడు ఆనందం, అప్పుడప్పుడు అయోమయం - ఇవే ముళ్ళు. ఈ
 ముళ్ళు నుండి తొలగిపోవడం అంటే బేహద్ సంతోషం యొక్క అనుభవం చేసుకోవటం. ఏమైనా
 కానీ హద్దు యొక్క ప్రాప్తిని త్యాగం చేయవలసి వచ్చినా కానీ కొన్ని విషయాలను వదలవలసి
 వచ్చినా కానీ, ఆ విషయాలను వదిలేయండి కానీ సంతోషాన్ని వదలకండి. దేని గురించి వచ్చారో
 ఆ లక్ష్యం నుండి తొలగిపోకండి. ఈ సూక్ష్మ పరిశీలన చేసుకోండి - సంతోషం ఉంది కానీ
 అల్పకాలిక ప్రాప్తి ఆధారంగా సంతోషంగా ఉండటం, దీనినే సంతోషంగా భావించటం లేదు
 కదా? ప్రక్కనున్న దృశ్యాలను చూసి వాటినే గమ్యంగా భావించడం లేదు కదా? ఎందుకంటే
 ప్రక్కనున్న దృశ్యాలు కూడా ఆకర్షితం చేసేవిగా ఉంటాయి. కానీ గమ్యానికి చేరుకోవటం అంటే
 అనంతమైన రాజ్యాధికారి అవ్వడం. గమ్యం నుండి తొలగిపోయేవారు విశ్వరాజ్యాధికారిగా కాలేరు.
 ఉన్నతమైన కుటుంబం (రాయల్ ఫ్యామిలీ)లోకి కూడా రాలేరు. అందువలన లక్ష్యాన్ని, గమ్యాన్ని
 సదా స్మృతిలో ఉంచుకోండి. మిమ్మల్ని మీరు అడగండి, నడుస్తూ, నడుస్తూ అక్కడక్కడ ఏదైనా
 హద్దు యొక్క సందుల్లో చిక్కుకోవటం లేదు కదా. అల్పకాలిక ప్రాప్తి యొక్క సంతోషం, సదాకాలిక
 అదృష్టం నుండి వంచితం చేయటం లేదు కదా? కొంచెంలో సంతోషపడేవారు కాదు కదా?
 మిమ్మల్ని మీరు ఆవిధంగా సంతోష పరచుకోవటం లేదు కదా - ఏవిధంగా ఉన్నానో ఆవిధంగా
 మంచిగానే ఉన్నాను, సరిగ్గానే ఉన్నాను, సంతోషంగా ఉన్నాను అని. అవినాశి సంతోషానికి
 గుర్తు - వారికి ఇతరుల ద్వారా కూడా సంతోషం యొక్క ఆశీర్వాదాలు తప్పకుండా లభిస్తాయి.
 బాప్ దాదా మరియు నిమిత్తమైన పెద్దవారి స్నేహం యొక్క ఆశీర్వాదాలు మరియు అంతరంగిక
 అలౌకిక సంతోషం యొక్క సముద్రపు అలల్లో తేలుతున్నట్లు అనుభవం చేసుకుంటారు. నేను
 మంచిగానే ఉన్నాను కానీ ఇతరులు నన్ను తెలుసుకోవటం లేదు. అని సోమరితనంతో
 ఆలోచించకూడదు. సూర్యుని వెలుగు దాగుతుందా? సత్యత యొక్క సువాసన ఎప్పుడూ తొలగిపోదు,
 దాయబడదు. అందువలన ఎప్పుడూ మోసపోకూడదు. ఇదే పాఠాన్ని గట్టిగా చేసుకోవాలి. మొదట
 మీ యొక్క బేహద్ అవినాశి సంతోషం ఆ తరువాతే మిగతా విషయాలు. బేహద్ సంతోషం అనేది
 సేవ యొక్క, సర్వుల స్నేహం యొక్క, సర్వుల ద్వారా అవినాశి గౌరవం పొందే శ్రేష్ట భాగ్యాన్ని
 స్వతహాగానే అనుభవం చేయిస్తుంది. ఎవరైతే సదా సంతోషంగా ఉంటారో వారే అదృష్టవంతులు.
 శ్రమ లేకుండా, కోరుకోకుండా, అడగకుండానే సర్వప్రాప్తులు సహజంగా లభిస్తాయి. ఈ పాఠం
 గట్టిగా చేసుకున్నారా?

బాప్ దాదా చూస్తున్నారు - ఎందుకోసం వచ్చారు? ఎక్కడికి వెళ్ళాలి కానీ ఎక్కడికి వెళుతున్నారు? హద్దుని వదలి మరలా హద్దులోకే వెళ్తే బేహద్ అనుభవం ఎప్పుడు చేసుకుంటారు? బాప్ దాదాకి కూడా పిల్లలపై స్నేహం ఉంటుంది. దాత, విధాత యొక్క పిల్లలు దు:ఖీ ఆత్మలపై దయ చూపించాలి. మీరయితే సుఖదాత యొక్క పిల్లలు, సుఖ స్వరూపులు. ఇప్పుడు ఏమి చేయాలో అర్థమైందా! బాప్ దాదా ఈ సంవత్సరం మాటిమాటికి రకరకాల విషయాలపై ధ్యాస ఇప్పిస్తున్నారు. ఈ సంవత్సరం విశేషంగా స్వయంపై ధ్యాస ఉంచుకునేటందుకు సమయం ఇవ్వబడింది. ప్రపంచం వారు తినండి, త్రాగండి, మరియు ఆనందంతో ఉండండి అంటారు. కానీ బాప్ దాదా చెప్తున్నారు - తినండి మరియు తినిపించండి! ఆనందంతో ఉండండి మరియు ఆనందంలోకి తీసుకురండి!

సదా అవినాశి బేహద్ సంతోషంలో ఉండేవారికి, ప్రతి కర్మలో అదృష్టవంతులుగా అనుభవం చేసుకునే వారికి సదా సర్వులకు సంతోష ఖజానాని పంచేవారికి, సదా సంతోషం యొక్క సువాసన వ్యాపింపచేసేవారికి, సదా సంతోషం ఉత్సాహం యొక్క అలలలో తేలియాడేవారికి, ఈవిధంగా సదా సంతోషం యొక్క మెరుపు మరియు నషాలో ఉండే వారికి, శ్రేష్ట లక్ష్యాన్ని పొందే శ్రేష్ట ఆత్మలకు, సదా పవిత్రంగా మరియు సంతోషంగా ఉండాలని.. బాప్ దాదా యొక్క ప్రിയస్మృతులు మరియు నమస్తే.

చౌక వ్యాపారం మరియు పాదుపు యొక్క వ్రణాళిక..... 15-1-86

రత్నాలవ్యాపారి అయిన బాబా పెద్ద వ్యాపారం చేసే వ్యాపారులైన తన పిల్లలను చూసినప్పుడుంటున్నారు. వ్యాపారం ఎంత పెద్దది మరియు వ్యాపారం చేసే వ్యాపారస్థులు ప్రపంచం వారితో పోలిస్తే ఎంత సాధారణమైనవారు, అమాయకులు. భగవంతునితో వ్యాపారం చేసే ఏ ఆత్మలు భాగ్యవంతులుగా అయ్యాయి? ఇది చూసి నవ్వుతున్నారు. ఒక జన్మలో చేసే ఇంత పెద్ద వ్యాపారం ద్వారా 21 జన్మలు సంపన్నం అవుతున్నారు. ఇచ్చేది ఏమిటి మరియు తీసుకునేది ఏమిటి? లెక్కలేనన్ని కోటానుకోట్ల సంపాదన లేదా కోటానుకోట్ల వ్యాపారం. ఎంత సమాజంగా చేస్తున్నారు. వ్యాపారం చేయడంలో సమయం కూడా ఒక సెకనే వడుతుంది మరియు ఎంత చౌకగా వ్యాపారం చేశారు? ఒక సెకనులో మరియు ఒక్క మాటలో వ్యాపారం చేసేసారు. మనస్సుతో అంగీకరించారు “ నా బాబా” అని, ఈ ఒక్క మాట ద్వారా ఇంత పెద్ద లెక్కలేనన్ని ఖజానాల వ్యాపారం చేస్తున్నారు. చౌక వ్యాపారం కదా! శ్రమ లేదు, ఖరీదైనది కాదు. సమయం కూడా అవసరం లేదు. ఎవరైనా హద్దులోని వ్యాపారం ఏదైనా చేయాలంటే ఎంత సమయం ఉపయోగించవలసి ఉంటుంది. శ్రమ కూడా చేయాలి మరియు ఖర్చు కూడా రోజురోజుకి పెరిగిపోతుంది. ఆ వ్యాపారం ఎంత వరకు ఉంటుంది? ఒక జన్మకి కూడా గ్యారంటీ లేదు. ఇప్పుడు శ్రేష్ట వ్యాపారం చేసేవారు లేదా ఇప్పుడు చేయాలని అనుకుంటున్నారా? గట్టిగా వ్యాపారం చేసారు కదా! బాప్ దాదా తన యొక్క వ్యాపారస్తులైన పిల్లలని చూస్తున్నారు. వ్యాపారస్తుల లిస్ట్ లో ఎవరెవరు గొప్పవారు ఉన్నారో చూస్తున్నారు. ప్రపంచం వారు కూడా గొప్ప వ్యక్తుల లిస్ట్ తయారు చేస్తారు కదా! విశేష